

एक नजर में



मेले में गुम हुए 3 बच्चों को परिजनों से मिलवाया

छतरपुर, 9 दिसंबर. जिले के जुझारनगर थाना क्षेत्र स्थित वैदेही बाबा मंदिर मेले में तीन बच्चे अपने परिजनों से बिछड़ गए थे. मेला परिसर में सुरक्षा और भीड़ नियंत्रण के लिए तेनात पुलिस ने तत्पर कार्रवाई करते हुए सभी बच्चों को सुरक्षित ढूँढ निकाला और परिजनों को सौंप दिया. मेले में सुरक्षा के विशेष इंतजाम किए गए थे और पुलिस टीम लगातार गश्त कर रही थी. इसी दौरान पुलिस सहायता केंद्र पर तीन अलग-अलग समय में जानकारी मिली कि 3 वर्षीय बालक, 5 वर्षीय बालक और 10 वर्षीय बालिका गुम हो गए हैं. सूचना मिलते ही पुलिस टीम सक्रिय हुई और तुरंत प्रसारण (अनाउंसमेंट) करवाया गया. पुलिस कर्मियों ने मेला परिसर में बच्चों की तलाश शुरू की और कुछ ही समय में तीनों बच्चे सुरक्षित मिल गए. बाद में सभी को आवश्यक औपचारिकताओं के साथ उनके परिजनों को सौंप दिया गया. परिजनों ने पुलिस की त्वरित और संवेदनशील कार्यवाही की सराहना की.

महाराजपुर रोड पर हादसा, एक की मौत

छतरपुर, 9 दिसंबर. जिले में गद्दीमलहरा-महाराजपुर मार्ग पर स्थित महात्मा गांधी स्कूल के पास मंगलवार सुबह दो बाइकों की आमने-सामने जोरदार भिड़ंत हो गई. टक्कर इतनी तेज थी कि एक बाइक सवार गोकल मिश्रा गंभीर रूप से घायल हो गए. हादसे के बाद स्थानीय लोगों ने उन्हें तुरंत गद्दीमलहरा से जिला अस्पताल छतरपुर ले जाने का प्रयास किया, लेकिन रास्ते में ही उन्होंने दम तोड़ दिया. घटना सुबह करीब 11 बजे हुई. जानकारी मिलते ही पुलिस मौके पर पहुंची और दुर्घटना के कारणों की जांच शुरू की. जिला अस्पताल पहुंचने पर डॉक्टरों ने गोकल मिश्रा को मृत घोषित किया, जिसके बाद पोस्टमार्टम की प्रक्रिया पूरी कराई गई. पुलिस ने दोनों बाइकों को जब्त कर लिया है और हादसे के वास्तविक कारणों की जांच की जा रही है. प्रारंभिक अनुमान है कि तेज रफतार और लापरवाही इस दुर्घटना की वजह हो सकती है. मृतक के परिजनों को घटना की सूचना दे दी गई है और आगे की कानूनी कार्रवाई जारी है.

सीईओ ने विद्यार्थियों संग मध्याह्न भोजन किया



सीहोर. प्रधानमंत्री पोषण योजना के प्रभावी क्रियान्वयन को सुनिश्चित करने के उद्देश्य से मुख्य कार्यपालन अधिकारी जिला पंचायत श्रीमती सर्जना यादव ने शासकीय माध्यमिक शाला महुआखेड़ी तकीपुर का निरीक्षण किया. सीईओ ने मां की बगिया का अवलोकन किया तथा शाला में कार्यरत समूह सदस्यों और रसोइयों से भोजन की गुणवत्ता, सामग्री उपलब्धता एवं संचालन प्रक्रिया की जानकारी ली. उन्होंने विद्यार्थियों के साथ बैठकर मध्याह्न भोजन किया और भोजन की गुणवत्ता की सराहना की. इशाला में शिक्षक एवं जनभागीदारी समिति के सहयोग से निर्मित मुख्य प्रवेश द्वार का लोकार्पण भी किया गया. सीईओ श्रीमती यादव ने निर्माण कार्य की प्रशंसा करते हुए कहा जनभागीदारी के सहयोग से विद्यालयों के विकास कार्य तेजी से पूर्ण हो रहे हैं.

कलेक्टर सभाकक्ष में जन ने बताई अपनी समस्याएं



सीहोर. कलेक्टर सभाकक्ष में जनसुनवाई आयोजित की गई. जनसुनवाई में कलेक्टर बालागुरु के. एंव जिला पंचायत सीईओ सर्जना यादव ने नागरिकों की समस्याएं सुनीं और संबंधित अधिकारियों को समय सीमा में निराकरण के निर्देश दिए. जनसुनवाई में जिलेभर से आए 63 आवेदकों ने अपनी समस्याओं से संबंधित आवेदन दिए. जिला मुख्यालय के साथ ही जनपद कार्यालयों में भी जनसुनवाई आयोजित की गई. जनसुनवाई में संयुक्त कलेक्टर सुश्री वंदना राजपूत, एसडीएम तन्मय वर्मा, डिप्टी कलेक्टर जमील खान सहित अन्य अधिकारी उपस्थित थे.

जीत चांडक ने पुरस्कार की राशि रेडक्रास को दी दान

सीहोर. शहर के बालक जीत चांडक ने अपने जन्मदिन के अवसर को समाजसेवा के नाम समर्पित करते हुए एक अनेखी मिसाल पेश की. जीत ने वीवीएम प्रतिगिता में प्राप्त 5100 रुपए की पुरस्कार राशि का चेक रेड क्रॉस सोसायटी के लिए कलेक्टर बालागुरु के. को सौंपा. जीत के पिता विपुल चांडक ने बताया कि जीत ने पिछले वर्ष राज्य स्तरीय वीवीएम प्रतिगिता में टॉप किया था और यह राशि जीती थी. कलेक्टरने बालक जीत के इस प्रेरणादायक कदम की सराहना करते हुए कहा कि कम उम्र में इस तरह की सामाजिक भावना अत्यंत प्रशंसनीय है.

सांदीपनी विद्यालय में बच्चों को वितरित किए स्वेटर

इछवर. नगर के सांदीपनी विद्यालय सी एम राइस स्कूल में समाज सेवी सुरेंद्र गुप्ता, शैलेंद्र गुप्ता, सांदीप गुप्ता ने विद्यार्थियों को 93 स्वेटर टण्ड के मौसम में प्रदान किए. मुख्य अतिथि भाजपा उपाध्यक्ष कैलाश सुराणा, विशेष अतिथि वीरेंद्र दुवानी, आशीष झंवर, अखिलेश चांडक उपस्थित रहे, प्राचार्य रविन्द्र शर्मा उपस्थित थे, शिक्षक ओम प्रकाश सेन ने आभार व्यक्त किया.

15.60 करोड़ से अधिक के विकास कार्यों का भूमिपूजन

आष्टा. विधायक आष्टा गोपालसिंह इंजीनियर और कालापौल विधायक धनश्याम चंद्रवंशी द्वारा 15 करोड़ 60 लाख के विकास कार्य के भूमिपूजन व 48 लाख के कार्यों का लोकार्पण किया गया. आज जिन विकास कार्यों का भूमिपूजन संपन्न हुआ, उसमें विशेष रूप से दोनों विधानसभा को जोड़ने के साथ आवागमन को बड़ी सुविधा देने वाला 13 करोड़ 45 लाख का तिलावद से मैना रोड लंबाई 6 किमी का निर्माण है. विकास की कड़ी में पानी की टंकी लागत 2 करोड़, टीनशेड दत्तात्रेय मठी आश्रम लागत 5 लाख, टीनशेड जमादार मोहल्ला लागत 5 लाख तथा टीनशेड देशवाली मोहल्ला लागत 5 लाख आदि कार्य के भी भूमिपूजन एवं 38 लाख से बनी गोशाला, 10 लाख से बने मानस धरम में टीन शेड का लोकार्पण विधायक द्रव गोपालसिंह इंजीनियर एवं धनश्याम चंद्रवंशी द्वारा किए गए.

रिसॉर्ट के खाने से 3 कर्मचारियों की मौत

खजुराहो रिसॉर्ट में फूड पॉइजनिंग का मामला, 5 की हालत नाजुक ग्वालियर किया रेफर

छतरपुर, 9 दिसंबर. मध्य प्रदेश के छतरपुर जिले के खजुराहो में सोमवार शाम एक बड़ा हादसा हो गया. गौतम रिजॉर्ट में खाना खाने के बाद कर्मचारियों की तबीयत अचानक बिगड़ने लगी. उल्टी, चक्कर और घबराहट जैसे लक्षण दिखाई देने पर सभी को तुरंत जिला अस्पताल ले जाया गया.

हालत गंभीर होने पर 9 कर्मचारियों को ग्वालियर रेफर किया गया, जिनमें से 3 कर्मचारियों की मौत हो गई, जबकि 5 का इलाज जारी है, जिनमें तीन वेंटिलेटर पर हैं. जिन कर्मचारियों की तबीयत बिगड़ी उनके नाम इस प्रकार हैं हार्दिक सोनी (20), प्रागीलाल कुशवाहा



(54), गोलू अग्निहोत्री (25), बिहारी लाल पटेल (60), रामस्वरूप कुशवाहा (47), रवि कौंदर (19), दयाराम कुशवाहा (65), रोशनी रजक (30) और गिरजा रजक (35). ये सभी

खजुराहो और आसपास के गांवों के रहने वाले थे. सूत्रों के मुताबिक, दो कर्मचारियों ने प्रारंभिक जांच में डॉक्टरों ने फूड पॉइजनिंग को कारण बताया है. पुलिस और स्वास्थ्य विभाग ने मौके पर पहुंचकर रिसॉर्ट से भोजन के सैंपल जब्त कर जांच शुरू कर दी है. प्रशासन ने पूरे मामले में कार्रवाई करते हुए रिसॉर्ट को सील कर दिया है. जानकारी है कि रिसॉर्ट मालिक विनोद कुमार गौतम इस समय बेल्जियम में रहते हैं. छतरपुर जिला अस्पताल प्रशासन ने भी पुष्टि की कि कर्मचारियों की मौत फूड पॉइजनिंग से हुई है. कलेक्टर पार्थ जैसवाल ने मृतकों के परिजनों को 20-20 हजार रुपए की आर्थिक सहायता स्वीकृत की

इस घटना को लेकर राजनीति भी तेज हो गई है. कांग्रेस प्रदेश अध्यक्ष जीतू पटवारी ने झूठ पर सरकार को घेरते हुए कहा जिस खजुराहो में कैबिनेट मीटिंग चल रही थी, उसी जिले में 3 मौतें हो गईं. लेकिन सत्ता के महलों में बैठे मंत्री मौन रहे. अधिकारी सरकारी खर्च पर मौज में थे, जबकि 9 कर्मचारी अस्पताल में जिंदगी से लड़ रहे थे.

है. पुलिस फूड सेफ्टी टीम और प्रशासन मामले की विस्तृत जांच कर रही है. रिपोर्ट आने के बाद ही फूड पॉइजनिंग के वास्तविक कारणों को पुष्टि हो सकेगी.

क्लब ने छात्राओं को गुड टच-बेड टच की दी जानकारी



नवभारत न्यूज आष्टा 9 दिसंबर. सोमवार को इनरव्हील क्लब द्वारा स्थानीय कन्या हायर स्कूल में जाकर गुड टच बेड टच की जानकारी दी गई. इस अवसर पर क्लब की अध्यक्ष श्रीमती संगीता सोनी ने कहा कि बच्चों की सुरक्षा को लेकर बढ़ती चिंताओं के बीच इनरव्हील क्लब ने माता-पिता से अपील की है कि वे बच्चों को बचपन से ही गुड टच और बैड टच की पहचान कराना शुरू करें. यह सरल सी शिक्षा बच्चों को न केवल जागरूक बनाती है, बल्कि किसी भी असामान्य स्थिति में आवाज उठाने का साहस भी देती है. इस दौरान श्रीमती अनिता यादव ने अपना मोबाइल नंबर भी छात्राओं को देते हुए कहा कि अगर सलाह या मदद की जरूरत हो तो तुरंत संपर्क कर सकते हैं. जानकारी प्रदान करने के पश्चात क्लब के द्वारा श्रीमती अनिता यादव के साथ शिक्षिका आरती शर्मा, बबीता सोनी का शाल, माला पहनाकर स्वागत किया गया. इस अवसर पर इनरव्हील क्लब की अध्यक्ष संगीता सोनी, उपाध्यक्ष सुनीता सोनी, मौजूद रहीं.

ग्रामीणों ने किया निर्माण कार्य का विरोध

ग्रामीणों का आरोप घटिया मटेरियल का हो रहा प्रयोग

छतरपुर, 9 दिसंबर. जिले के गौरीहार ब्लॉक अंतर्गत आने वाली ग्राम पंचायत सिंहपुर में 1.15 करोड़ लगभग की लागत का निर्माण कार्य हो रहा है, जो कि आर ई एस विभाग के द्वारा कृष्णा कॉन्स्ट्रक्शन को टेंडर दिया गया है.

घटिया निर्माण भी किया जा रहा है, मिट्टी मिली हुई रेत का प्रयोग किया जा रहा है, कोई चेकिंग भी नहीं की जा रही है. जहां विद्यालय का निर्माण कार्य किया जा रहा है वहां पर खेल ग्राउंड तथा पार्किंग की जगह ही शेष नहीं बच रही है. बताया जा रहा है कि जो रास्ता ग्रामीण के द्वारा बंद की गई थी जिसका कारण है कि जो रास्ता धावा के लिए गई हुई है, वहां पर मिट्टी डाल कर रास्ता बंद कर दिया गया है, जिससे किसानों के खेतों से आवागमन हो रहा है.

किसानों की फसलें चौपट हो रही हैं: ग्रामीणों का कहना है कि रास्ता से मिट्टी हटा दी जाए जिससे



सरपंच तथा ग्रामीण मुन्ना लाल प्रजापति, लक्ष्मी प्रसाद प्रजापति ने बताया कि हम लोग एस डी एम गौरीहार को भी आवेदन दे चुके हैं, छतरपुर कलेक्टर को भी आवेदन दे चुके हैं, लेकिन कोई सुनाई नहीं हो रही है. इस कृष्णा कॉन्स्ट्रक्शन कंपनी द्वारा अपने मन का कार्य किया जा रहा है. जिसमें गुणवत्ता का भी ध्यान नहीं रखा जा रहा है. स्वस्थ एवं महिला बालविकास जनपद पंचायत गौरीहार अध्यक्ष मधु प्रजापति ने अपने लेटर पैड में भी आवेदन अनुविभागीय अधिकारी को दिया है कि 100 मीटर पास बगल में सरकारी भूमि है, वहां निर्माण कार्य कराया जाए, लेकिन कोई सुनाई नहीं की जा रही है. जिससे बच्चों को खेल मैदान एवं अन्य कार्यक्रम स्कूल के हो सके. इस मामले में दूसरा भाग के द्वारा एस डीएम बलबीर रमन गौरिहार को संपर्क किया गया लेकिन संपर्क नहीं हो पा रहा है.



कि जहां निर्माण कार्य जबरन किया जा रहा है, वहां निर्माण किया जाना ठीक नहीं है क्योंकि यहां जगह नहीं बच रही है, बच्चों के खेल ग्राउंड भी नहीं है, न ही पार्किंग है, यहां तक कि बच्चों के लिए प्रेयर करने की जगह शेष नहीं बच रही है. हम न बने ये नहीं चाहते हैं हम चाहते हैं, कि 100 मीटर दूर बगल में 5 बीघा भूमि शासकीय खाली हुई है, वहां काफी जगह है, तहसीलदार तथा पटवारी के द्वारा निकला कर उस पर निर्माण होना चाहिए लेकिन जबरन यहां पर निर्माण किया जा रहा है. जिससे साम्प नजर आ रहा है कि सरकारी का दुर्ग्रोण किया जा रहा है क्योंकि किसी कार्यक्रम के लिए जगह ही नहीं है.

हम लोगों की फसल चौपट होने से बच सके, लेकिन निर्माण कार्य करने वाले रास्ता से मिट्टी नहीं हटा रहे हैं, जिससे किसानों की फसल चौपट हो रही है, जिससे किसानों ने

आक्रोश में आकर आवागमन का रास्ता बंद कर दिया. वहीं निर्माण कार्य की बात की जाए तो ग्रामीण व सरपंच जयराम पाल तथा अन्य ग्रामीणों के द्वारा बताया जा रहा है

तलवारपुरा में 80 पेट्री अवैध शराब जब्त

फरार आरोपी बड़ू उर्फ धन प्रसाद यादव गिरफ्तार

शराब की कीमत लगभग 5 लाख रुपये

छतरपुर, 9 दिसंबर. पुलिस ने नशा मुक्ति अभियान के तहत एक और महत्वपूर्ण सफलता हासिल की है. थाना कोतवाली पुलिस ने ग्राम तलवारपुरा में 80 पेट्री (लगभग 720 लीटर) अवैध शराब तस्करी के मामले में फरार आरोपी बड़ू उर्फ धन प्रसाद यादव को गिरफ्तार कर लिया है.

अक्टूबर माह में पुलिस ने खेत से यह शराब बरामद की थी, जिसकी कीमत लगभग 5 लाख रुपये आंकी गई थी. इस मामले में मुख्य आरोपी धीरेंद्र राजा और उसके तीन साथियों के खिलाफ आबकारी एक्ट के तहत प्रकरण दर्ज किया गया था. घटना के बाद से आरोपी फरार थे, जिनकी तलाश तेज की गई. पुलिस टीम ने



मुखबिर सूचना के आधार पर बड़ू उर्फ धन प्रसाद यादव को पकड़ा और न्यायालय में पेश करने की कार्रवाई शुरू कर दी है. बाकी आरोपियों को तलाश जारी है. पुलिस की बड़ी उपलब्धिया: अब तक एनडीपीएस में 95 प्रकरण दर्ज, आबकारी एक्ट के तहत 2000 से अधिक केस, 52 कुंतल से अधिक अफीम के पौधे नष्ट, 1000 किग्रा से अधिक गांजा बरामद, नशीली सिरप की 5 सैकड़ शीशियां, 1100 नशीली

होटल में ठहरे युगल का वीडियो वायरल

कुबेरेश्वर धाम के समीप होटल कर्मचारी ने बनाई थी वीडियो

पुलिस ने चार आरोपियों के खिलाफ मामला किया दर्ज

नवभारत न्यूज सीहोर 9 दिसंबर. नगर के समीप कुबेरेश्वर धाम क्षेत्र स्थित एक होटल में आपत्तिजनक वीडियो बनाने और प्रसारित करने करने वाले आरोपियों के खिलाफ आखिरकार पुलिस ने प्राथमिकी दर्ज कर ली है. यह एफआईआर होटल मैनेजर की शिकायत पर मंडी थाने में दर्ज की गई है.

पुलिस के अनुसार मंडी थाने में 8 दिसंबर को होटल डमरूवाला के मैनेजर कृष्णपाल उर्फ कृष्णा वर्मा ने एक लिखित शिकायत दर्ज कराई. आवेदन के अनुसार होटल डमरूवाला में एक युगल ठहरा हुआ था. शिकायतकर्ता मैनेजर ने आपत्तिजनक अवस्था का एक वीडियो सुमित पैरवाल नामक



व्यक्ति के मोबाइल में देखा. सुमित पैरवाल कथित तौर पर एक अन्य होटल में काम करता है. मैनेजर ने तत्काल पहचान लिया कि यह वीडियो उनकी होटल में ठहरे उसी कपल का है. पूछने पर सुमित पैरवाल ने बताया कि वीडियो उसने ही बनाया है. उसने स्वीकार किया कि होटल के कमरे को लाइट चालू होने और पर्दा खुला होने के कारण उसने यह वीडियो बनाया और फिर इसे व्हाट्सएप के जरिए अपने मित्रों को भी भेजा. पुलिस ने होटल

मैनेजर कृष्णपाल वर्मा की शिकायत के आधार पर तुरंत कार्रवाई की। मंडी थाना पुलिस ने अंकित जाटव, विनोद मालवीय, सुमित पैरवाल, कमलेश उर्फ कनक कौशल के खिलाफ आईटी एक्ट के प्राथमिकी रिपोर्ट दर्ज कर ली है. फिलहाल मामले में आरोपियों की गिरफ्तारी नहीं हो सकी है. इस घटना को लेकर लोगों में आक्रोश का माहौल बना हुआ है तो पुलिस के ढीले रवैये को लेकर भी उनमें नाराजगी देखी जा रही है.

सौगात मध्यप्रदेश को मिली बड़ी सौगातें, दमोह सिंचाई परियोजना को मंजूरी

बुंदेलखंड में बनेंगे चार नए मेडिकल कॉलेज

छतरपुर, 9 दिसंबर. खजुराहो में मंगलवार को हुई कैबिनेट बैठक के बाद मुख्यमंत्री डॉ. मोहन यादव ने मध्यप्रदेश के लिए कई महत्वपूर्ण घोषणाएं कीं. सोएम ने बताया कि बुंदेलखंड क्षेत्र को भविष्य में चार नए मेडिकल कॉलेजों की सौगात मिलेगी. ये कॉलेज दमोह, टीकमगढ़, पन्ना और कटनी में स्थापित किए जाएंगे और अगले शैक्षणिक सत्र से इनका संचालन शुरू करने को योजना है.



इंडस्ट्रियल पार्क का ऐलान भी शामिल है. मुख्यमंत्री ने बताया कि इस प्रोजेक्ट से 30 हजार युवाओं को रोजगार मिलेगा और लगभग 24 हजार करोड़ रुपए का निवेश आएगा. पर्यटन को नई गति: पर्यटन को बढ़ावा देने के लिए सरकार पन्ना नेशनल पार्क के लिए बड़ी

बसों की सुविधा ला रही है. इसके अलावा, खजुराहो में कन्वेंशन हॉल और फाइव स्टार होटल पीपीपी मोड पर बनाए जाएंगे, जिससे पर्यटन और अंतरराष्ट्रीय कार्यक्रमों को गति मिलेगी. चीता पुनर्स्थापन योजना आगे बढ़ी: वन्यजीव संरक्षण के तहत एक और बड़ी घोषणा की गई. जनवरी में बोत्सवाना से 8 नए चीते मध्यप्रदेश लाए जाएंगे. वर्तमान में कूनों में 28 और गांधीसागर अभयारण्य में 2 चीते हैं. दुर्गावती और नौरादेही अभयारण्य में भी चीता पुनर्स्थापन कार्य तेज किया जाएगा.

मंत्रि दिलीप अहिरवार का बयान: मंत्री अहिरवार ने कहा

अग्निशमन सेवा व अस्पताल अपग्रेडेशन

राज्य में अग्निशमन सेवाओं को मजबूत बनाने के लिए 397 करोड़ रुपए स्वीकृत किए गए. वहीं, राज्य के 12 बड़े अस्पतालों को अपग्रेड किया जाएगा. पिछड़ा वर्ग एवं अल्पसंख्यक कल्याण विभाग के 600 युवाओं को जर्मनी और जापान भेजने की योजना भी सरकार ने मंजूर की है.

292 किसानों ने बेची अधिक दाम में फसल

आष्टा. भावांतर भुगतान योजना के तहत इस सीजन में किसानों को सोयाबीन पर अच्छा लाभ मिला है. 24 अक्टूबर से अब तक कुल 292 किसानों ने अपनी फसल समर्थन मूल्य से अधिक दर पर विक्रय की है. मंडी में इस वर्ष सोयाबीन का अधिकतम भाव 6200 रुपए प्रति क्विंटल तक पहुंचा. मंडी प्रशासन ने बताया कि भावांतर भुगतान योजना में शासन द्वारा 1 रुपए का सफल परीक्षण भुगतान करते हुए अब तक 9910 किसानों के खातों में राशि पहुंच चुकी है. हालांकि 136 किसानों का भुगतान उनके कैवाईसी अपडेट न होने के कारण फेल हो गया है. मंडी प्रशासन ने किसानों से अपील की है अपने बैंक के कैवाईसी आधार लिंकिंग तथा अन्य दस्तावेज अपडेट कराएं.